

සුවිශේෂ ක්‍රම තුමන් විසින් ලියන ලද දේව වාක්‍යය නම් මෙසේය.

ලුක් 19:28-40

උන් වහන්සේ මෙවදන් දෙසා පෙරුසලමට යන පිණිස ඔවුන්ට පෙරටුව වැඩි සේක. උන් වහන්සේ ඔලීව නම් කන්දට නුදුරු බෙන්සාගයට ද බෙතානියට ද ළං වූ කල, සිය ශ්‍රාවකයන්ගෙන් දෙදෙනකු යවමින්, "ඔබ ඉදිරිපිට තිබෙන ගමට යන්න. එහි ඇතුළු වූ විට, කිසි කලෙක කිසිවෙකු නොහඟුණු කොටථ නාමිබෙකු බැඳ සිටිනු ඔබට සම්බවන්නේ ය. ඌ ලිහා මෙහි ගෙනෙන්න. ඌ ලිහන්නේ මන්ද යි යමෙකු ඇසුවොත්, සම්දණන් වහන්සේ හට උගෙන් වැඩක් ඇතැ යි කියන්න"යි වදළ සේක. යවනු ලැබුවෝ ගොස් උන් වහන්සේ ඔවුන්ට වදළ ලෙස ම දුටුවෝ ය. ඔවුන් කොටථ නාමිබා ලිහන කල අයිතිකාරයෝ "ඔබ කොටථ නාමිබා ලිහන්නේ මන්ද"යි ඇසූ හ. "සම්දණන් වහන්සේ හට උගෙන් වැඩක් ඇතැ"යි ඔව්හු කී හ. ඔව්හු කොටථ නාමිබා උන් වහන්සේ වෙත ගෙනවුත්, තමන්ගේ උතුරු සථ ඌ පිට අතුරා, පේසුස් වහන්සේ ඌ පිට හිඳවූ හ. උන් වහන්සේ යඳ්දී, ඔව්හු තමන්ගේ උතුරු සථ මඟ එලා දූ හ. උන් වහන්සේ ඔලීව කන්දේ බැවුම ළඟට පැමිණි කල්හි, මුළු ශ්‍රාවක සමූහයා ප්‍රීති වන්තටත් තමන් දුටු සියලු ප්‍රබල ක්‍රියා ගැන මහත් ශබ්දයකින් දෙවියන් වහන්සේට ප්‍රශංසා කරන්නටත් පටන් ගෙන, "සමීදුන් නමින් වඩිනා රජුට ආසිරි වේ වා! ස්වර්ගයෙහි සාමය ද අති උසස් තැනහි මහිමය ද වේ වා!"යි කී හ. එවිට සමූහයා අතරෙන් සමහර පරිසිවරු, "ගුරුදේවයෙහි, ඔබගේ ශ්‍රාවකයන්ට තරවු කළ මැනවැ"යි උන් වහන්සේට කී හ. උන් වහන්සේ උත්තර දෙමින්, "ඔවුන් නිහඩ වූවොත්, ගල්, මොරගසනු ඇතැ යි මම ඔබට කියමි"යි වදළ සේක.

සුවිශේෂ වාක්‍යය එසේ ය.

ක්‍රිස්තුහි ඔබ වහන්සේට ප්‍රශංසා වේවා.

පෙරහැර සඳහා ගිනිකාව

ක්‍රිස්තු රජාණන්ට ස්තෝත්‍ර වේවා සෑම කල්හි ජය
වේවා හෝසන්නා /// ක්‍රිස්තු රජාණෙනි....

දෙවියන් වහන්සේගේ නාමයෙන් පැමිණෙන
තැනැතැනාණෝ සදකාලයටම ආරාධිත වේවා....

ස්වාමිනි, අපි ඔබවහන්සේට නමස්කාර කරමු
අපි ඔබවහන්සේට සේවය කිරීමට කැප වන්නෙමු....

පේසුසි අපේ ගැළැවුම් කාරයාණෙනි
අපේ හෘදයන් තුළ ඔබ ආණ්ඩු කරන සේක්වා....

පේසුස් ක්‍රිස්තුහි දේව කුමාරයාණෙනි
අප හෘදයන්හි ඔබ රජකම් කරන සේක්වා....

යෙසායා දිවැස්වරයාගේ පොතෙන් උපුටා ගත් කොටසකි.

මාගේ මුහුණ නින්දවලින් ඉවත හරවා නොගනිමි.

විඩාවට පත්වුවත් ශක්තිමත් කරන පිණිස ගුරුවරයෙකු මෙන් මා කීව යුතු දේ ගැන සිසුවෙකු මෙන් එතුමන්ට සවන් දෙනු පිණිස, මහෝත්තම දෙවි සම්ආණ්ණේ හැම උදයකම මා තුළ උනන්දුවක් ඇති කරවන සේක. දෙවි සම්පූර්ණ මාගේ කන් පහද ඇත. මා එතුමන්ට විරුද්ධව කැරලි ගැසුවේ වත් එතුමන්ට පිටුපා ගියේවත් නැත. මට පහර දෙන්නන්ට මම මාගේ පිට පෑවෙමි. මාගේ රැවුල් ගස් උදුරන්නන්ට මම මුහුණ දුන්නෙමි. මාගේ මුහුණ නින්දවෙනුත් කෙළ ගැසීමෙනුත් හරවා නොගනිමි. මහෝත්තම දෙවි සම්ආණ්ණ මට උපකාර කරන බැවින් මම වියවුල් නොවන්නෙමි. මම නිර්භීත ලෙස මුහුණ පාන්නෙමි. මා ලජ්ජාවට නොපැමිණෙන බව දනිමි.

දේව වාක්‍යය එසේ ය.

දෙවියන් වහන්සේට ස්ත්‍රෝත්‍ර වේවා.

පිළිතුරු ගීය

ගීතාවලිය 22:7-8, 16-19, 22-23

පිළිතුර: මාගේ දෙවියනි, මාගේ දෙවියනි, ඔබ මා අත්හැරියේ මන්ද?

ගීය: සියල්ලෝ මා දෙස බලා, කවටකම් කරති. දත නියවා, හිස වතා මෙසේ කියති. “සම්පූර්ණව ඔහු බාරවිණි. එතුමන් ඔහු ගළවා නොගන්නේ මන්ද? සම්පූර්ණව ඔහු ප්‍රියමනාප විණි. එතුමන් ඔහු මුද්‍රා නොගන්නේ මන්ද?”

මන්ද, නපුරු මිනිස්සු බලු රැළක් මෙන් මා වට කර ගත්තෝ ය. මැරවරයෝ රැළක් මා වටලා ගත්තෝ ය. ඔව්හු මාගේ දෑත් දෙපා සිදුරු කළෝ ය. මාගේ ඇටකටු ගණන් කළ හැකි තරමට පෑදී ඇත. සතුරෝ මා දෙස රවා ඔරවා බලති.

මාගේ වස්ත්‍ර තම තමන් අතර බෙදා ගනිති. මාගේ සඵව ගැනීමට දුපු දමති. හිමි තුමාණෙහි, මා හැරදමා ඇත් නොවනු මැනවි. මාගේ බලය වන ඔබ මට පිහිට වන්නට කඩිනම් වුව මැනව.

ඔබේ නාමය මාගේ සහෝදරයන්ට ප්‍රකාශ කරන්නෙමි. බැතිමතුන්ගේ සභාවේදී ඔබට ප්‍රශංසා කරන්නෙමි. හිමි සද්‍රාණ්ණන්ට ගරු බිය ඇත්තෙහි, එතුමන් පසසන්න. ජාකොබ් වංශයේ සියල්ලෙහි, එතුමන්ට ගෞරවය දෙන්න. ඊශ්‍රායෙල් වංශයේ සියල්ලෙහි, එතුමන් ඉදිරියෙහි ගරු බියෙන් සිටින්න.

දෙවන කියැවීම

පිලිප්පි 2:6-11

ශුද්ධ වූ පාවලු තුමන් විසින් පිලිප්පිවරුන්ට ලියන ලද හසුනෙන් උපුටාගත් කොටසකි.

ජේසුස් වහන්සේ යටහන් පහත් වූ හෙයින් සියල්ලට වඩා උසස් කරනු ලැබූ සේක.

ජේසුස් වහන්සේ දෙවියන් වහන්සේගේ ස්වරූපය දැරූ නමුත්, දෙවියන් වහන්සේ හා සමානත්වය තමන් විසින් බදාගෙන ම තබාගත යුතු වස්තුවකැයි නොසිතා, එය ඉවතලා, සේවකයකුගේ ස්වරූපයක් ගෙන, අප හා සමාන මිනිස් කෙනෙක් වූ සේක. මනුෂ්‍යාකාරයෙන් සිටිමින් උන්වහන්සේ මරණය, එනම් කුරුසියේ

මරණය දක්වා පහත් වී කීකරු වූ සේක. එබැවින් දෙවියන් වහන්සේ උන්වහන්සේ අති උසස් තැනට නංවා, සියලු නාමයන්ට වඩා අග්‍රනාමය උන්වහන්සේට දුන් සේක. එසේ කළේ ස්වර්ගයෙහිද, පොළොවෙහිද, පාතාල ලෝකයෙහිද සියල්ලන්, ජේසුස් යන නාමයට දණ නමන පිණිසත්, ජේසුස් ක්‍රිස්තුස් වහන්සේ ස්වාමීන් වහන්සේ යයි දෙවි පියාණන් වහන්සේගේ මනීමය සදහා සෑම දිවකින්ම ප්‍රකාශ කරන පිණිසත්ය.

දේව වාක්‍යය එසේ ය.

දෙවියන් වහන්සේට ස්ත්‍රෝත්‍ර වේවා.

සාධුකාරය

පිලිප්පි 2:8-9

ක්‍රිස්තුස් වහන්සේ මරණය දක්වා එනම් කුරුසියේ මරණය දක්වා පහත් වී කීකරු වූ සේක. එබැවින් දෙවියන් වහන්සේ උන්වහන්සේ අති උසස් තැනට නංවා, සියලු නාමයන්ට වඩා අග්‍රනාමය උන්වහන්සේට දුන් සේක.

ශුද්ධවූ සුවිශේෂය

දුස් 22:14-23:56

සුවිශේෂක දුක් තුමන් විසින් ලියා තිබෙන අයුරෙන් අප ස්වාමීන් වහන්සේ ක්‍රිස්තුන් වහන්සේගේ දුක ප්‍රාප්තිය මෙසේය.

තියම චේලාව පැමිණි කල, උන් වහන්සේ කෑමට හිඳගත් සේක. ප්‍රේර්තයෝ ද උන් වහන්සේ සමඟ හිඳගත්හ. උන් වහන්සේ ඔවුන්ට කතා කොට, "මා වද විඳීමට පළමුවෙන්, මේ පාස්කු හෝජනය ඔබ සමඟ වළඳන්නට අතිශයින් ආශා වීම්. ඒ මන්ද යි මම ඔබට කියමි, දෙවියන් වහන්සේගේ රාජ්‍යයේ දී එය මුදුන්පත් වනතුරු මම එය තවත් නොවළඳමි"යි වදළ සේක. උන් වහන්සේ කුසලානක් ගනිමින්, තුනී පුද, "මෙය ගෙන ඔබ අතරෙහි බෙදගන්න. මන්ද, මම ඔබට කියමි, මෙතැන් පටන්, දෙවියන් වහන්සේගේ රාජ්‍යය පැමිණෙන තුරු, මම මිදිපුස පානය නො කරන්නෙමි"යි වදළ සේක. උන් වහන්සේ රොටි ගෙන තුනී පුද, ඒවා කඩා, ඔවුන්ට දී, "ඔබ උදෙසා දෙනු ලබන මාගේ ශරීරය මේ ය. මා සිහි කිරීම පිණිස මෙය කරන්න"යි වදළ සේක. එලෙස ම හෝජනයෙන් පසු කුසලාන දී, "මේ කුසලාන ඔබ උදෙසා වගුරුවනු ලබන මාගේ රුධිරයෙන් කළ නව ගිවිසුම ය. එහෙත්, දන් මා පාවා දෙන්නාගේ අත මා ළඟින් ම මේසය මත තිබේ. මන්ද, මනුෂ්‍ය-පුත්‍රයාණෝ තියමිත ගමන යන සේක් ම ය. එහෙත්, ඔහු පාවා දෙන ඒ මනුෂ්‍යයාට වන විපතක මහතැ"යි උන් වහන්සේ වදළ සේක. එවිට එය කරන්නට යන්නේ ඔවුන්ගෙන් කවරෙක් ද යි ඔව්හු තම තමන් අතර විමසන්නට පටන්ගත්හ.

තමන් අතරෙන් ශ්‍රේෂ්ඨතම ලෙස සැලකිය යුත්තේ කවරෙක් ද යි ශ්‍රාවකයන් අතර විවාදයක් ඇති විය. උන් වහන්සේ ඔවුන්ට මෙසේ වදළ සේක: "විජාතීන්ගේ රජවරු වැසියන් කෙරෙහි අධිපති බලය පාත්‍රනාහ. ඔවුන් කෙරෙහි බලය පවත්වන්නෝ ජාති හිතෙහිනු යයි කියනු ලබති. එහෙත් ඔබ අතර එය එසේ නොවේ. ඔබ අතර ශ්‍රේෂ්ඨ තැනැත්තා ඉතා සුළු තැනැත්තා මෙන් ද නායකයා සේවකයා මෙන් ද වේ වා. වඩා උතුම් කවරේ ද, කෑමට හිඳින තැනැත්තා ද, නැතහොත් සේවකයා ද? කෑමට හිඳින තැනැත්තේ නොවේ ද? එහෙත්, මම නම්, ඔබ මැද සේවකයා මෙන් වෙමි. මාගේ පරීක්ෂාවල දී මා සමඟ සිටි අය ඔබ ම ය. එබැවින් මාගේ පියාණන් වහන්සේ මට රාජ්‍යය පවරා දුන් සේ ම, මාගේ රාජ්‍යයෙහි මාගේ මේසයේ දී කන බොන පිණිස ද සිහසුන් අරා ඉශ්රායෙල් ගෝත්‍ර දෙළොස කෙරෙහි විනිශ්චය කරන පිණිස ද

වරය මමත් ඔබට පවරා දෙමි.”

“සීමොන්, සීමොන්, මෙය අසන්න. තිරිඟු පොළන්නාක් මෙන් ඔබ සියලු දෙන පොළාලන්නට සාතන් අවසර ලබා ඇත. එහෙත්, ඔබේ ඇදහිල්ල නොබිඳෙන පිණිස ඔබ උදෙසා මම යාවිඤ්ඤ කෙළෙමි. ඔබ යළිත් හැරුණු පසු, ඔබේ සහෝදරයන් ධෛර්යවත් කරන්නැ”යි වදළ සේක. ඔහු උත්තර දෙමින්, “ස්වාමීනි, ඔබ හා සමඟ හිරේ යාමට හා මරණයට වුව ද මම සුදනම් ව සිටිමි”යි උන් වහන්සේට කී ය. ජේසුස් වහන්සේ කතා කරමින්, “පේදුරු, මම මෙය ඔබට කියමි, ඔබ මා නොදන්නා බව තුන් වරක් කියන තුරු, අද රැතුකුළා නොහඬන්නේ ය”යි වදළ සේක.

උන් වහන්සේ ඔවුන්ට වදරමින්, “පසුමිබියක් වත්, මල්ලක් වත්, පා වහන් වත් නැති ව මා ඔබ යැවූ කළ කිසිවක් හිඟ වී ද”යි ඇසූ සේක. ඔව්හු උත්තර දෙමින්, “නැතැ”යි කී හ. උන් වහන්සේ ඔවුන්ට කතා කොට, “එහෙත් දන් පසුමිබියක් ඇති තැනැත්තා එය ගනී වා, එසේ ම මල්ලක් ද ගනී වා, කඩුවක් නැති තැනැත්තා තම සථව විකුණා, කඩුවක් මිළ දී ගනී වා. මම මෙය ඔබට කියමි, ‘උන් වහන්සේ අපරාධකරුවන් සමඟ ගණන් ගනු ලැබී ය’යි ලියා තිබෙන ඒ කීම මා තුළින් මුදුන් පත් විය යුතු ය. මා ගැන ලියා ඇති දෙය සම්පූර්ණ වන්නේ ම ය”යි වදළ සේක. ඔව්හු කතා කරමින්, “ස්වාමීනි, බැලුව මැනව, කඩු දෙකක් මෙහි ඇතැ”යි කී හ. උන් වහන්සේ ද: “ඔය ඇති”යි වදළ සේක.

එවිට ජේසුස් වහන්සේ පිටත් ව සිරිත් පරිදි ඔලීව කන්දට වැඩිය සේක. ශ්‍රාවකයෝ ද උන් වහන්සේ පසුපස්සේ ගියහ. උන් වහන්සේ එහි පැමිණි පසු කතා කොට, “ඔබ පරීක්ෂාවට නොවැටෙන ලෙස යාවිඤ්ඤ කරන්නැ”යි වදළ සේක. ගලක් ගසන තරම් දුරක් උන් වහන්සේ ඔවුන්ගෙන් ඈත් වී, දණින් හිඳ යාවිඤ්ඤ කරමින්, “පියාණෙනි, ඔබ කැමැති සේක් නම්, මේ කුසලාන මාගෙන් පහ කළ මැනව. එහෙත්, මාගේ කැමැත්ත නොව ඔබේ කැමැත්ත වේ වා”යි වදළ සේක. එකල දේව දූතයෙක් ස්වර්ගයෙන් පහළ වී, උන් වහන්සේ ශක්තිමත් කෙළේ ය. උන් වහන්සේ දඩි සිත් වේදනාවෙන් පෙළුණු සේක්, වඩාත් ඔහුකමින් යාවිඤ්ඤ කළ සේක. උන් වහන්සේගේ ඩාදිය ලේ බිත්දු මෙන් බිම වැටිණි. උන් වහන්සේ යාවිඤ්ඤ කරමින් සිටි නැඟිට, ශ්‍රාවකයන් වෙත අවුත්, ඔවුන් ශෝකය නිසා තිඳ හිඳිනු දක, “ඔබ තිඳ ඉන්නේ මන් ද? පරීක්ෂාවට නොවැටෙන පිණිස නැඟිට යාවිඤ්ඤ කරන්නැ”යි ඔවුන්ට වදළ සේක.

උන් වහන්සේ මෙවදන් පවසත් ම සමූහයක් පැමිණියහ. දෙළොස් දෙනාගෙන් එක් කෙනෙක් වූ ජුදස් නමැත්තා ඔවුන්ට පෙරටුව අවුත්, ජේසුස් වහන්සේ සිඹින පිණිස උන් වහන්සේ වෙතට ළං විය. ජේසුස් වහන්සේ ද “ජුදස්, ඔබ සිඹීමකින් මනුෂ්‍ය-පුත්‍රයාණන් පාවා දෙන්නෙහි දැ”යි ඇසූ සේක. උන් වහන්සේ සමඟ සිටි අය සිදු වන්න යන දෙය දක, “ස්වාමීනි, කඩු පහරක් දෙමු දැ”යි උන් වහන්සේගෙන් ඇසූ හ. ඔවුන්ගෙන් එක් කෙනෙක් උත්තම පූජකයාගේ දසයාට ගසා, ඔහුගේ දකුණු කන කපා දමී ය. එහෙත් ජේසුස් වහන්සේ, “ඔය ඇති, නවතින්න,” කියා ඔහුගේ කන අතගා සුව කළ සේක. ජේසුස් වහන්සේ තමන්ට විරුද්ධ ව ආ නායක පූජකයන්ට ද දේව මාලිගාවේ මුර සෙබළුන්ට ද ප්‍රජා මූලිකයන්ට ද කතා කොට, “ඔබ සොරෙකු හා සටනට මෙන් කඩු මුගුරු රැගෙන ආවාහු ද? දිනපතා මා දේව මාලිගාවෙහි ඔබ හා සමඟ සිටිය දී ඔබ මට විරුද්ධ ව අත් එසෙව්වේ නැත. එහෙත් මෙය ඔබගේ අවස්ථාව ය.

අන්ධකාරය රජ කරන මොහොත ය"යි වදළ සේක.

ඔව්හු ජේසුස් වහන්සේ අල්ලාගෙන උත්තම පූජකයාගේ මැදුරට ගෙන ගියහ. ජේදුරු ද ඇතිත් පසුපස්සේ ගියේ ය. ඔවුන් මඵව මැද ගිනි මැලයක් ගසා එක් ව හිඳගෙන සිටිය දී, ජේදුරු ඔවුන් මැද හිඳගත්තේ ය. එවිට එක් සේවිකාවක් ඔහු ගිනි මැලය ළඟ සිටිනු දක, ඔහු දෙස හොඳට බලා, "මේ මිනිසාත් ඔහු සමඟ සිටියේ ය"යි කීවා ය. "ස්ත්‍රිය, නැත. මම ඔහු නාදුනම්"යි ජේදුරු කී ය. මද වේලාවකට පසු තවත් කෙනෙක් ඔහු දක, "ඔබත් ඔවුන්ගෙන් එක් කෙනෙක් ය"යි කී ය. ජේදුරු පිළිතුරු දෙමින්, "නැත, නැත, එසේ නොවේ ය"යි කී ය. පැයකට පමණ පසු තවත් කෙනෙක් කතා කොට, "ඇත්තෙන් ම මොහුත් ඔහු සමඟ සිටියේ ය. මන්ද, මොහු ගලීලයෙකු"යි තරයේ ම කියා සිටියේ ය. ජේදුරු ද, "ඔබ කියන දේ මට නොතේරේ" යයි කී ය. එකෙණෙහි ම, ඔහු කතා කරද්දී ම, කුකුළෙක් හැඩලී ය. සමීදණන් වහන්සේ හැරී ජේදුරු දෙස බැලූ සේක. ජේදුරු ද, "අද කුකුළා හඬන්නට පළමුවෙන් 'ඔහු නාදුනම්'යි තුන් වරක් ඔබ මා ගැන කියන්නෙහි ය"යි සමීදණන් වහන්සේ ඔහුට පැවසූ කීම සිහි කොට, පිටතට ගොස්, දඩ දුකින් හැඩී ය. එකල ජේසුස් වහන්සේ අල්ලාගෙන සිටි මනුෂ්‍යයෝ උන් වහන්සේට කවට කම් කරමින් පහර දුන්හ. ඔව්හු ජේසුස් වහන්සේගේ ඇස් වසා බැද, "ඔබට ගැසුවේ කවරෙක් ද කියා දිවසින් කියන්න"යි උන් වහන්සේට කී හ. ඔව්හු තවත් බොහෝ දේ උන් වහන්සේට විරුද්ධ ව කියමින්, අපහාස කළහ.

පහන් වූ කෙණෙහි ම, නායක පූජකයන් ද විනයධරයන් ද ඇතුළු ප්‍රජා මූලිකයන්ගේ සංගමය රැස් ව, සිය ශ්‍රේෂ්ඨාධිකරණය ඉදිරියට උන් වහන්සේ ගෙන ගොස්, "ඔබ ක්‍රිස්තුස් ද? අපට කියන්න"යි කී හ. උන් වහන්සේ පිළිතුරු දෙමින්, "මා ඔබට කීවත් ඔබ විශ්වාස කරන්නේ නැත. මා ඔබගෙන් ඇසුවත් ඔබ පිළිතුරු දෙන්නේ නැත. එහෙත් මෙතැන් පටන් මනුෂ්‍ය-පුත්‍රයාණන් දෙවියන් වහන්සේගේ බල- පරාක්‍රමයේ දකුණු පස වැඩහිඳිනු ඇතැ"යි ඔවුන්ට වදළ සේක. ඔව්හු සියල්ලෝ, "එසේ නම් ඔබ දෙවියන් වහන්සේගේ පුත්‍රයාණෝ ද"යි ඇසූ හ. උන් වහන්සේ ද, "මා එසේ බැව් පවසන්නේ ඔබ ම ය"යි වදළ සේක. ඔව්හු ද, "වෙන සාක්කියක් අපට කුමට ද? මෙය ඔහුගේ ම කට්ත් කියනවා අපගේ ම කණින් ඇසීමු"යි කී හ.

එවිට ඒ මුළු සමූහයා නැගිට, උන්වහන්සේ පිලාත් ඉදිරියට ගෙන ගියහ. ඔව්හු උන් වහන්සේ ගැන චෝදනා කරන්නට පටන්ගෙන, "මොහු අපේ ජාතිය කැරලිගැසීමට පොළඹවන බවත්, අධිරාජ්‍යාට අයබදු දීම තහනම් කරන බවත්, තමා ක්‍රිස්තුස් නම් රජෙක් යයි කියාගන්න බවත් අපි දනගනිමු"යි කී හ. පිලාත් කතා කරමින්, "ඔබ ප්‍රදේවවරුන්ගේ රජු ද"යි උන් වහන්සේගෙන් ඇසී ය. "එසේ කියන්නේ ඔබ ය"යි උන් වහන්සේ වදළ සේක. එවිට පිලාත් නායක පූජකයන්ට ද සමූහයන්ට ද කතා කොට, "මේ මනුෂ්‍යයා අත කිසි වරදක් මට නොපෙනේ ය"යි කී ය. එහෙත් ඔව්හු පිළිතුරු දෙමින්, "මොහු ගලීලයේ සිට මෙතැන දක්වා පුදය මුළුල්ලෙහි උගන්වමින් සෙනඟ කළඹන්නේ ය"යි තරයේ ම කියා සිටියහ.

පිලාත් ඒ අසා, "මේ මනුෂ්‍යයා ගලීලයෙක් ද"යි විචාළේ ය. එවිට පිලාත් උන් වහන්සේ හෙරොද්ගේ ප්‍රදේශයට අයිති බව දන, හෙරොද් ඒ දවස්වල ජෙරුසලමෙහි සිටි බැවින්, උන් වහන්සේ ඔහු වෙත යැවී ය. හෙරොද් ජේසුස් වහන්සේ දක, ඉතා සන්තෝෂ විය. මන්ද, ඔහු උන් වහන්සේ

ගැන අසා සිටි බැවින් බොහෝ කලෙක පටන් උන් උන් වහන්සේ දකින්න ආශාවෙන් සිටියේ ය. උන් වහන්සේ යම් ආශ්වර්යයක් කරනු දකීමට ද ඔහු බලාපොරොත්තු විය. ඔහු උන් වහන්සේගෙන් බොහෝ ප්‍රශ්න ඇසූ නමුත් උන් වහන්සේ කිසි පිළිතුරක් නුදුන් සේක. නායක පූජකයෝ ද විනයධරයෝ ද තැහිට, උන් වහන්සේට තදින් වරද තැබූ හ. හෙරොද් තමාගේ සෙබළුන් සමඟ උන් වහන්සේ හෙළා දකිමින් සරදම් කොට, විවිඳ වස්ත්‍රයක් හඳවා, උන් වහන්සේ පිලාන් වෙත පෙරළා යැවී ය. ඊට පෙර, කාලයක් ම මේ දෙදෙනා විරුද්ධවාදී ව සිටියත් ඒ දවසේ ම මිත්‍ර වූහ.

පිලාන් නායක පූජකයන් ද ප්‍රධානීන් ද සෙනඟ ද රැස් කරවා, ඔවුන්ට කියනුයේ, "ඔබ මේ මනුෂ්‍යයා සෙනඟ කැරලිගැසීමට පොළඹවන්නෙකැ යි කියා මා වෙත ගෙනාවනු ය. බලන්න, ඔබ ඉදිරියෙහි මා ඔහු විභාග කළ විට, ඔබ විසින් මොහුට විරුද්ධ ව කළ චෝදනාවලින් කිසිවක් ගැන ඔහු වරදකාරයෙකැ යි මට පෙනුණේ නැත. හෙරොද්ට ද පෙනුණේ නැත. හෙරොද් මොහු නැවත අප වෙත එවුයේ ඒ නිසා ය. බලන්න, මරණීය දණ්ඩනයට සුදුසු කිසිවක් ඔහු කර නැත. එබැවින් මම ඔහුට තළා නිදහස් කොට හරිමි"යි කී ය. එසේ කීවේ පාස්කු මංගල්‍යයක දී එක මිනිසකු නිදහස් කර දීමට ඔහු බැඳී සිටි බැවිනි. එහෙත් සියල්ලෝ ම, "මොහු මරාදමන්න, බරබ්බස් අපට නිදහස් කර දෙන්න"යි එක හඬින් මාරගැසූ හ. බරබ්බස් වනාහි නගරයේ සිදුවූ කැරලිගැසීමක් ද මිනී මැරීමක් ද නිසා නිරගෙට යවනු ලැබුවෙකි. පිලාන් ජේසුස් වහන්සේ මුදු හැරීමට කැමැති ව නැවතත් ඔවුන්ට කතා කෙළේ ය. එහෙත් ඔවුහු, "මොහු කුරුසියෙහි ඇණ ගසන්න! කුරුසියෙහි ඇණ ගසන්න!" කියා මාරගැසූ හ. ඔහු තෙ වන වරටත් කතා කොට, "කීමක් ද? මොහු කවර අපරාධයක් කෙළේ ද? මොහු අත මරණීය දණ්ඩනයට සුදුසු කිසිවක් නැත. එබැවින් මොහුට තළා මුදු හරිමි"යි කී ය. එහෙත්, උන් වහන්සේ කුරුසියෙහි ඇණ ගසන ලෙස ම ඉල්ලා ඔවුහු වැඩි වැඩියෙන් මාරගැසූ හ. ඔවුන්ගේ උද්ඝෝෂණය සාර්ථක විය. පිලාන් ඔවුන්ගේ ඉල්ලීම පරිදි තීන්දුව දුන්නේ ය.තවද, ඔහු කැරලිගැසීම හා මිනී මැරීම නිසා නිර ගෙයි දමා සිටි, සෙනඟ ඉල්ලූ තැනැත්තා මුදු හැරියේ ය. එහෙත් ඔහු ජේසුස් වහන්සේ ඔවුන්ගේ නිකුමනාපයට පාවා දුන්නේ ය.

ඔවුහු උන් වහන්සේ ගෙන යන කල, පිටිසරින් පැමිණි සිරේනියේ සීමොන් නම් මනුෂ්‍යයෙකු අල්ලාගෙන, ජේසුස් වහන්සේ පසුපස්සෙන් කුරුසිය දරාගෙන යන පිණිස එය ඔහු පිට තැබූ හ. පොදු ජනයාගෙන් ද උන් වහන්සේ නිසා හඬා වැලපෙන ස්ත්‍රීන්ගෙන් ද යුක්ත වූ විශාල පිරිසක් උන් වහන්සේ පසුපස්සේ, ගමන් ගත්හ. ජේසුස් වහන්සේ ඔවුන් දෙසට හැරී, "පෙරැසලමේ දුවැරිනි, මා නිසා නොහඬන්න, ඔබ සහ ඔබේ දරුවන් නිසා ම හඬන්න. වද ස්ත්‍රීහු ද කිසි කලෙක දරුවන් නොදරූ කුස ද කිරි නුදුන් පියයුරු ද භාග්‍යාවන්ත යයි පවසන දවස් පැමිණෙන්නේ ය. ඒ දවස්වල දී ඔවුහු කඳු අමතා, 'අප පිට වැටෙන්න' හෙල් අමතා, 'අප වසාගන්න'යි කියන්න පටන්ගන්නෝ ය. මන්ද, ඔවුහු අමු ගසට මේ දේ කරත් නම්, වියථණු ගසට කුමක් නො කරනු ඇද්ද"යි වදළ සේක.

මරණ දඩුවමට වරදකරුවන් වූ තවත් දෙදෙනෙක් ද උන් වහන්සේ සමඟ ගෙන යන ලදහ. ඔවුහු කපාලපිටිය නම් ස්ථානයට පැමිණ, එහි දී උන් වහන්සේ කුරුසියෙහි ඇණ ගැසූ හ. වරදකරුවන්ගෙන් එක් කෙනෙකු උන්

වහන්සේගේ දකුණු පස ද, අතික් එක්කෙනා වම් පස ද කුරුසිවල ඇණ ගැසූ හ. ජේසුස් වහන්සේ කතා කොට, "පියාණෙනි, ඔවුන්ට කම වුව මැනව. ඔවුන් කරන දෙය ඔවුහු නොදනිති"යි වදළ සේක. ඔවුහු උන් වහන්සේගේ වස්තු බෙදගැනීම පිණිස දුටු දමු හ. සෙනඟ ද බලාගෙන සිටියහ. ප්‍රධානීහු උන් වහන්සේට ගැරහුම් කරමින්, "මොහු අනුන් ගැළවීය. මොහු දෙවියන් වහන්සේගේ ක්‍රිස්තුස් නම්, උන් වහන්සේගේ තෝරාගත් තැනැත්තේ නම්, තමා ම ගළවා ගනිවා"යි කී හ. මුර සෙබළෝ ද උන් වහන්සේ ළඟට අවුත් උන් වහන්සේට කාඩ් පිළිගන්වා, 'ඔබ ජුදෙව්වරුන්ගේ රජු නම්, ඔබ ඔබ ම ගළවාගන්න' කියා සරදම් කළහ. "ජුදෙව්වරුන්ගේ රජ මොහු ය"යි කියා ලියන ලද පුවරු කඩක් උන් වහන්සේට ඉහළින් තබා තිබිණි.

එල්ලා සිටි වරදකරුවන්ගෙන් එක් කෙනෙක් උන් වහන්සේට අපහාස කරමින්, "ඔබ ක්‍රිස්තුස් නොවේ ද? ඔබ වත් ගළවාගෙන අප වත් ගළවා ගන්න"යි කී ය. අනෙකා ඔහුට තරවටු කරමින්, එම දඩුවමට පැමිණ සිටින ඔබ දෙවියන් වහන්සේට වත් බිය නැද් ද? අපට දඩුවම් ලැබීම සාධාරණ ය: අපට මේ ලැබෙන්නේ අපේ ක්‍රියාවලට සුදුසු විපාක හැටියට ය. එහෙත්, මේ තැනැත්තා කිසි ම වරදක් කර නැත"යි උත්තර දුන්නේ ය. තවද ඔහු, "ජේසුස් වහන්ස, ඔබ රාජශ්‍රියෙන් වඩිනා කල මා සිහි කළ මැනවැ"යි කී ය. උන් වහන්සේ ද, කතා කරමින් "ඇත්තෙන් ම මම ඔබට කියමි, ඔබ මා සමඟ අද ම පාරාදීසයෙහි සිටින්නෙහි ය"යි වදළ සේක.

එය මද්දහන් වේලාව පමණ විය. රට පුරා අන්ධකාරයක් පහළ වී, එය සවස තුන දක්වා පැවතිණි. හිරු අඳුරු විය. දේව මාලිගාවේ තිරය දෙකඩ ව ඉරි ගියේ ය. ජේසුස් වහන්සේ මහ හඩින් මොරගසා, "පියාණෙනි, ඔබ හස්තයට මාගේ ආත්මය භාර දෙමි"යි වදළ සේක. මෙවදන් කියා උන් වහන්සේ අවසන් හුස්ම හෙළූ සේක. එවිට ශතාධිපතියා සිදු වූ දෙය දක දෙවියන් වහන්සේට ප්‍රශංසා කරමින්, "සැබැවින් ම මේ මනුෂ්‍යයා නිදෙස් කෙනෙකැ"යි කීවේ ය. මේ සිද්ධිය බැලීමට ආ සමූහයා සිදු වූ සියල්ල දක, ළයට ගසාගනිමින් ආපසු ගියහ. උන් වහන්සේ දන හැඳින සිටි සියල්ලෝ ද ගලීලයේ සිට උන් වහන්සේ සමඟ ආ ස්ත්‍රීහු ද ඒ දේ නරඹමින් දුරින් සිටියහ.

ජුදෙව් නුවරක් වූ අරමානියෙන් පැමිණි ජෝසෙප් නම් මනුෂ්‍යයෙක් විය. ඔහු යහපත් දහැමි තැනැත්තෙකි. ජුදු මන්ත්‍රණ සභාවෙහි ගරුතර සාමාජිකයෙකි. ඔහු ජුදෙව්වරුන්ගේ තීරණය හා ක්‍රියා කලාපය අනුමත නොකෙළේ ය. ඔහු දෙවියන් වහන්සේගේ රාජ්‍යය පිළිබඳ අපේක්ෂාවෙන් සිටියේ ය. ඔහු පිලාත් වෙත ගොස් ජේසුස් වහන්සේගේ මෘත දේහය ඉල්ලී ය. ඔහු එය පහතට ගෙන, සිහින් හණ රෙද්දකින් වෙළා, ඒ දක්වා කිසිවකු නොතැබූ, ගලක කණින ලද සොහොනක උන් වහන්සේ තැන්පත් කෙළේ ය. ඒ දවස සබත් දිනයට සුදුනම් වීමේ දවස වන සිකුරාද විය. ගලීලයේ සිට උන් වහන්සේ සමඟ ආ ස්ත්‍රීහු ගොස්, සොහොන් ගෙය ද උන් වහන්සේගේ මෘත දේහය තැන්පත් කළ අන්දම ද බලාගත්හ. ඔවුහු ආපසු අවුත් සුගන්ධ ද්‍රව්‍ය හා විලේපන සුදුනම් කළහ.

ව්‍යවස්ථාවට අනුකූල ව ඔවුහු සබත් දවසේ නිවාඩු ගත්හ.

සුවිශේෂ වාක්‍යය එසේ ය.

ක්‍රිස්තුහි ඔබ වහන්සේට ප්‍රශංසා වේවා.

ලබන ඉරුදින දේව ප්‍රකාශන සඳහා <http://sinhalagospel.lk/> වෙත පිවිසෙන්න.